



महाराष्ट्र शासन राजपत्र

असाधारण भाग चार-ब

वर्ष ७, अंक ८८]

शुक्रवार, जुलै ९, २०२१/आषाढ १८, शके १९४३

[पृष्ठे २, किंमत : रुपये ९.००

असाधारण क्रमांक २०५

प्राधिकृत प्रकाशन

महाराष्ट्र शासनाने महाराष्ट्र अधिनियमान्वये तयार केलेले
(भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश.

सहकार, पणन व वस्त्रोद्योग विभाग

मादाम कामा मार्ग, हुतात्मा राजगुरु चौक, मंत्रालय,
मुंबई ४०० ०३२, दिनांक १८ जून २०२१

अधिसूचना

- वाचा.— (१) या विभागाची अधिसूचना क्र. कृबास-१०२०/प्र.क्र. १८९/११-स, दिनांक १० जानेवारी २००८.
- (२) जिल्हा उप निबंधक, सहकारी संस्था, पुणे (ग्रामीण) यांचे आदेश क्र. ५३४/२०१२, दिनांक ७ मे २०१२.
- (३) जिल्हा उप निबंधक, सहकारी संस्था, पुणे (ग्रामीण) यांचे आदेश क्र. जिउनिग्रा/पणन/एकत्रिकरण/कृउबास व हवेलीकृउबास/५४५७/२०१५, दिनांक ४ डिसेंबर २०१५.
- (४) जिल्हा उप निबंधक, सहकारी संस्था, पुणे (ग्रामीण) यांचे आदेश क्र. जिउनिग्रा/पणन/कृउबास/पुणे/घोषणा/१०१४/२०१८, दिनांक १ जून २०१८.
- (५) जिल्हा उप निबंधक, सहकारी संस्था, पुणे (ग्रामीण) यांचे आदेश क्र. पणन/कृउबास/कृउबासपुणे व कृउबास मुळशी विभाजन/१२६०/२०२०, दिनांक ९ सप्टेंबर २०२०.

महाराष्ट्र कृषि उत्पन्न पणन (विकास व विनियमन) अधिनियम, १९६३ आणि नियम १९६७.

क्रमांक कृबास-१०२०/प्र.क्र. १८९/२१-स.— ज्याअर्थी, संदर्भाधीन क्र. १ येथील आदेशानुसार “ पुणे कृषि उत्पन्न बाजार समिती ” ही पुणे जिल्ह्यासाठी प्रादेशिक बाजार समिती म्हणून घोषित करण्यात आली होती ;

ज्याअर्थी, प्रादेशिक कृषि उत्पन्न बाजार समिती घोषित केल्यानंतर, जिल्हा उप निबंधक, पुणे यांनी दिनांक ७ मे २०१२ रोजीच्या आदेशानुसार “ पुणे कृषि उत्पन्न बाजार समिती ” व “ हवेली कृषि उत्पन्न बाजार समिती मांजरी ” असे विभाजन केलेले होते. परंतु, त्यानंतर “ हवेली कृषि उत्पन्न बाजार समिती मांजरी ” ही आर्थिकदृष्ट्या सक्षम होऊ न शकल्यामुळे दिनांक १९ डिसेंबर २०१५ रोजीच्या आदेशानुसार पुन्हा “ कृषि उत्पन्न बाजार समिती पुणे ” व “ हवेली कृषि उत्पन्न बाजार समिती मांजरी ” यांचे एकत्रिकरण करून नव्याने “ पुणे कृषि उत्पन्न बाजार समिती ” निर्माण केलेली आहे ;

ज्याअर्थी, त्यानंतर पुणे कृषि उत्पन्न बाजार समितीची महाराष्ट्र कृषि उत्पन्न पणन (विकास व विनियमन) अधिनियम, १९६३ च्या कलम १३ (१ब) ऐवजी कलम १३(१) नुसार रचना करणे आवश्यक झाल्यामुळे, त्याप्रमाणे बाजार समितीची नव्याने दिनांक १ जून २०१८ रोजीच्या आदेशानुसार रचना करण्यात आलेली आहे. परंतु, जिल्हा उप निबंधक, पुणे यांनी त्यानंतर दिनांक ९ सप्टेंबर २०२० रोजीच्या आदेशानुसार पुन्हा विभाजन करून, “ पुणे कृषि उत्पन्न बाजार समिती ” व “ मुळशी कृषि उत्पन्न बाजार समिती ” यांची निर्मिती केली आहे. यावरून शासनाने घोषित केलेली पुणे प्रादेशिक कृषि उत्पन्न बाजार समिती प्रत्यक्षात अस्तित्वात येऊ शकलेली नाही. त्यामुळे या बदललेल्या परिस्थितीत शासनाची दिनांक १० जानेवारी २००८ रोजीची अधिसूचना रद्द करणे आवश्यक झाले आहे, अशी शासनाची खात्री झाली आहे.

त्याअर्थी, शासन याद्वारे पुणे कृषि उत्पन्न बाजार समितीस, पुणे जिल्ह्यासाठी प्रादेशिक कृषि बाजार समिती म्हणून घोषित केलेली दिनांक १० जानेवारी २००८ रोजीची अधिसूचना याद्वारे रद्द करीत आहे.

महाराष्ट्राचे राज्यपाल यांच्या आदेशानुसार व नावाने,

का. गो. वळवी,
शासनाचे उप सचिव.